
Shri Shri Prema Dhama Deva Stotram

ಶ್ರೀಶ್ರೀಪ್ರೇಮಧಾಮದೇವಸ್ತೋತ್ರಂ

Document Information



Text title : Prema Dhama Deva Stotram

File name : premadhAmadevastotram.itx

Category : vishhnu, krishna

Location : doc_vishhnu

Author : Shridhara Goswami

Latest update : November 17, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 17, 2024

sanskritdocuments.org

ಶ್ರೀಶ್ರೀಪ್ರೇಮಧಾಮದೇವಸ್ತೋತ್ರಂ



ದೇವ-ಸಿದ್ಧ-ಮುಕ್ತ-ಯುಕ್ತ-ಭಕ್ತ-ವೃಂದ-ವಂದಿತಂ
ಪಾಪ-ತಾಪ-ದಾವ-ದಾಹ-ದಗ್ಧ-ದುಃಖ-ಖಂಡಿತಂ .
ಕೃಷ್ಣ-ನಾಮ-ಸೀಧು-ಧಾಮ-ಧನ್ಯ-ದಾನ-ಸಾಗರಂ
ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 1..
ಸ್ವರ್ಣ-ಕೋಟಿ-ದರ್ಪಣಾಭ-ದೇಹ-ವರ್ಣ-ಗೌರವಂ
ಪದ್ಮ-ಪಾರಿಜಾತ-ಗಂಧ-ವಂದಿತಾಂಗ-ಸೌರಭಂ .
ಕೋಟಿ-ಕಾಮ-ಮೂರ್ಛಿತಾಂಘ್ರಿ-ರೂಪ-ರಾಸ-ರಂಗರಂ
ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 2..
ಪ್ರೇಮ-ನಾಮ-ದಾನ-ಜನ್ಯ-ಪಂಚ-ತತ್ತ್ವ-ಕಾತ್ಮಕಂ
ನಾಂಗ-ದಿವ್ಯ-ಪಾರ್ಷದಾಸ್ತ-ವೈಭವಾವತಾರಕಂ .
ಶ್ಯಾಮ-ಗೌರ-ನಾಮ-ಗಾನ-ನೃತ್ಯ-ಮತ್ತ-ನಾಗರಂ
ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 3..
ಶಾಂತಿ-ಪುರ್ಯಧೀಶ-ಕಲ್ಯಾಣರ್ಮ-ದುಃಖ-ದುಃಸಹಂ
ಜೀವ-ದುಃಖ-ಹಾನ-ಭಕ್ತ-ಸೌಖ್ಯದಾನ-ವಿಗ್ರಹಂ .
ಕಲ್ಯಾಣೌಘ-ನಾಶ-ಕೃಷ್ಣ-ನಾಮ-ಸೀಧು-ಸಂಚರಂ
ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 4..
ದ್ವೀಪ-ನವ್ಯ-ಗಾಂಗ-ಬಂಗ-ಜನ್ಮ-ಕರ್ಮ-ದರ್ಶಿತಂ
ಶ್ರೀನಿವಾಸ-ವಾಸ-ಧನ್ಯ-ನಾಮ-ರಾಸ-ಹರ್ಷಿತಂ .
ಶ್ರೀ ಹರಿಪ್ರಿಯೇಶ-ಪೂಜ್ಯಧೀ-ಶಚೀ-ಪುರಂದರಂ
ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 5..
ಶ್ರೀ ಶಚೀ-ದುಲಾಲ-ಬಾಲ್ಯ-ಬಾಲ-ಸಂಗ-ಚಿನ್ಮಲಂ
ಆಕುಮಾರ-ಸರ್ವ-ಶಾಸ್ತ್ರ-ದಕ್ಷ-ತರ್ಕ-ಮಂಗಲಂ .
ಭಾತ್ರ-ಸಂಗ-ರಂಗ-ದಿಗ್ವಿಗೀಷು-ದರ್ಪ-ಸಂಹರಂ
ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 6..
ವರ್ಜ್ಯ-ಪಾತ್ರ-ಸಾರಮೇಯ-ಸರ್ಪ-ಸಂಗ-ಖೇಲನಂ
ಸ್ಕಂಧ-ವಾಹಿ-ಚೌರ-ತೀರ್ಥ-ವಿಪ್ರ-ಚಿತ್ರ-ಲೀಲನಂ .

ಕೃಷ್ಣ-ನಾಮ-ಮಾತ್ರ-ಬಾಲ್ಯ-ಕೋಪ-ಶಾಂತಿ ಸೌಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 7..
 ಸ್ನಾನ-ಗಾಂಗ-ವಾರಿ-ಬಾಲ-ಸಂಗ-ರಂಗ-ಖೇಲನಂ
 ಬಾಲಿಕಾದಿ-ಪಾರಿಹಾಸ್ಯ-ಭಂಗಿ-ಬಾಲ್ಯ-ಲೀಲನಂ .
 ಕೂತ-ತರ್ಕ-ಭಾತ್ರ-ಶಿಕ್ಷಕಾದಿ-ವಾದ-ತತ್ವರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 8..
 ಶ್ರೀ ನಿಮೈ-ಪಂಡಿತೇತಿ-ನಾಮ-ದೇಶ-ವಂದಿತಂ
 ನವ್ಯ-ತರ್ಕ-ದಕ್ಷ-ಲಕ್ಷ-ದಂಭಿ-ದಂಭ-ಖಂಡಿತಂ .
 ಸ್ಥಾಪಿತಾರ್ಥ-ಖಂಡ-ಖಂಡ-ಖಂಡಿತಾರ್ಥ-ಸಂಭರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 9..
 ಶ್ಲೋಕ-ಗಾಂಗ-ವಂದನಾರ್ಥ-ದಿಗ್ವಿಗೀಷು-ಭಾಷಿತಂ
 ವ್ಯತ್ಯಲಂಕೃತಾದಿ-ದೋಷ-ತರ್ಕಿತಾರ್ಥ-ದೂಷಿತಂ .
 ದ್ವಸ್ತ-ಯುಕ್ತಿ-ರುದ್ಧ-ಬುದ್ಧಿ-ದತ್ತ-ಧೀಮದಾದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 10..
 ಸೂತ್ರ-ವೃತ್ತಿ-ಟಿಪ್ಪನೀಷ್ಠ-ಸೂಕ್ಷ್ಮ-ವಾಚನಾದ್ಭುತಂ
 ಧಾತು-ಮಾತ್ರ-ಕೃಷ್ಣ-ಶಕ್ತಿ-ಸರ್ವ-ವಿಶ್ವ-ಸಂಭೃತಂ .
 ರುದ್ಧ-ಬುದ್ಧಿ-ಪಂಡಿತೌಘ-ನಾನ್ಯ-ಯುಕ್ತಿ-ನಿರ್ಧರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 11..
 ಕೃಷ್ಣ-ದೃಷ್ಟಿ-ಪಾತ-ಹೇತು-ಶವ್ದಕಾರ್ಥ-ಯೋಜನಂ
 ಸ್ಫೋಟ-ವಾದ-ಶೃಂಖಲೈಕ-ಭಿತ್ತಿ-ಕೃಷ್ಣ-ಬೀಕ್ಷಣಂ .
 ಸ್ಥೂಲ-ಸೂಕ್ಷ್ಮ-ಮೂಲ-ಲಕ್ಷ್ಯ-ಕೃಷ್ಣ-ಸೌಖ್ಯ-ಸಂಭರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 12..
 ಪ್ರೇಮ-ರಂಗ-ಪಾರ-ಭಂಗ-ಭಾತ್ರ-ಕಾಕು-ಕಾತರಂ
 ಭಾತ್ರ-ಸಂಗ-ಹಸ್ತ-ತಾಲ-ಕೀರ್ತನಾದ್ಯ-ಸಂಚರಂ .
 ಕೃಷ್ಣ-ನಾಮ-ಸೀಧು-ಸಿಂಧು-ಮಗ್ನ-ದಿಕ್-ಚರಾಚರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 13..
 ಆರ್ಯ-ಧರ್ಮ-ಪಾಲ-ಲಬ್ಧ-ದೀಕ್ಷ-ಕೃಷ್ಣ-ಕೀರ್ತನಂ
 ಲಕ್ಷ-ಲಕ್ಷ-ಭಕ್ತ-ಗೀತ-ವಾದ್ಯ-ದಿವ್ಯ-ನರ್ತನಂ .
 ಧರ್ಮ-ಕರ್ಮ-ನಾಶ-ದಸ್ಯ-ದುಷ್ಕ-ದುಷ್ಕೃತೋದ್ಧರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 14..
 ಮ್ಲೇಚ್ಛ-ರಾಜ-ನಾಮ-ಬಾಧ-ಭಕ್ತ-ಭೀತಿ-ಭಂಜನಂ
 ಲಕ್ಷ-ಲಕ್ಷ-ದೀಪ-ನೈಶ-ಕೋಟಿ-ಕಂಠ-ಕೀರ್ತನಂ .

ಶ್ರೀ-ಮೃದಂಗ-ತಾಲ-ವಾದ್ಯ-ನೃತ್ಯ-ಕಾಜಿ-ನಿಸ್ತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 15..
 ಲಕ್ಷ-ಲೋಚನಾಶ್ರು-ವರ್ಷ-ಹರ್ಷ-ಕೇಶ-ಕರ್ತನಂ
 ಕೋಟಿ-ಕಂಠ-ಕೃಷ್ಣ-ಕೀರ್ತನಾಧ್ಯ-ದಂಡ-ಧಾರನಂ .
 ನ್ಯಾಸಿ-ವೇಶ-ಸರ್ವ-ದೇಶ-ಹಾ-ಹುತಾಶ-ಕಾತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 16..
 ಶ್ರೀ-ಯತೀಶ-ಭಕ್ತ-ವೇಶ-ರಾಢ-ದೇಶ-ಚಾರನಂ
 ಕೃಷ್ಣ-ಚೈತನ್ಯಾಖ್ಯ-ಕೃಷ್ಣ-ನಾಮ-ಜೀವ-ತಾರನಂ .
 ಭಾವ-ವಿಭ್ರಮಾತ್ಮ-ಮತ್ತ-ಧಾವಮಾನ-ಭೂಧರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 17..
 ಶ್ರೀ-ಗದಾಧರಾದಿ-ನಿತ್ಯಾನಂದ-ಸಂಗ-ವರ್ಧನಂ
 ಅದ್ವಯಾಖ್ಯ-ಭಕ್ತ-ಮುಖ್ಯ-ವಾಂಛಿತಾರ್ಥ-ಸಾಧನಂ .
 ಕ್ಷೇತ್ರವಾಸ-ಸಾಭಿಲಾಷ-ಮಾತೃತೋಷ-ತತ್ಪರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 18..
 ನ್ಯಾಸಿರಾಜ-ನೀಲ-ಶೈಲ-ವಾಸ-ಸಾರ್ವಭೌಮಪಂ
 ದಾಕ್ಷಿನಾತ್ಯ-ತೀರ್ಥ-ಜಾತ-ಭಕ್ತ-ಕಲ್ಪ-ಪಾದಪಂ .
 ರಾಮ-ಮೇಘ-ರಾಗ-ಭಕ್ತಿ-ವೃಷ್ಟಿ-ಶಕ್ತಿ-ಸಂಚರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 19..
 ಧ್ವಸ್ತ-ಸಾರ್ವಭೌಮ-ವಾದ-ನವ್ಯ-ತರ್ಕ-ಶಾಂಕರಂ
 ಧ್ವಸ್ತ-ತದ್ವಿವರ್ತ-ವಾದ-ದಾನವೀಯ-ಡವ್ವರಂ .
 ದರ್ಶಿತಾರ್ಥ-ಸರ್ವ-ಶಾಸ್ತ್ರ-ಕೃಷ್ಣ-ಭಕ್ತಿ-ಮಂದಿರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 20..
 ಪ್ರೇಮ-ಧಾಮ-ದಿವ್ಯ-ದೀರ್ಘ-ದೇಹ-ದೇವ-ನಂದಿತಂ
 ಹೇಮ-ಕಂಜ-ಪುಂಜ-ನಿಂದಿ-ಕಾಂತಿ-ಚಂದ್ರ-ವಂದಿತಂ .
 ನಾಮ-ಗಾನ-ನೃತ್ಯ-ನವ್ಯ-ದಿವ್ಯ-ಭಾವ-ಮಂದಿರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 21..
 ಕೃಷ್ಣ-ಕೃಷ್ಣ-ಕೃಷ್ಣ-ಕೃಷ್ಣ-ಕೃಷ್ಣ-ನಾಮ-ಕೀರ್ತನಂ
 ರಾಮ-ರಾಮ-ಗಾನ-ರಮ್ಯ-ದಿವ್ಯ-ಭಂದ-ನರ್ತನಂ .
 ಯತ್ರ-ತತ್ರ-ಕೃಷ್ಣ-ನಾಮ-ದಾನ-ಲೋಕ-ನಿಸ್ತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 22..
 ಗೋದವರ್ಯ-ವಾಮ-ತೀರ-ರಾಮಾನಂದ-ಸಂವದಂ
 ಜ್ಞಾನ-ಕರ್ಮ-ಮುಕ್ತ-ಮರ್ಮ-ರಾಗ-ಭಕ್ತಿ-ಸಂಪದಂ .

ಪಾರಕೀಯ-ಕಾಂತ-ಕೃಷ್ಣ-ಭಾವ-ಸೇವನಾಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 23..
 ದಾಸ್ಯ-ಸಖ್ಯ-ವಾತ್ಸ್ಯ-ಕಾಂತ-ಸೇವನೋತ್ತರೋತ್ತರಂ
 ಶ್ರೇಷ್ಠ-ಪಾರಕೀಯ-ರಾಧಿಕಾಂಘ್ರಿ-ಭಕ್ತಿ-ಸುಂದರಂ .
 ಶ್ರೀವ್ರಜ-ಸ್ವಸಿದ್ಧ-ದಿವ್ಯ-ಕಾಮ-ಕೃಷ್ಣ-ತತ್ಪರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 24..
 ಶಾಂತ-ಮುಕ್ತ-ಭೃತ್ಯ-ತೃಪ್ತ-ಮಿತ್ರ-ಮತ್ತ-ದರ್ಶಿತಂ
 ಸ್ನಿಗ್ಧ-ಮುಗ್ಧ-ಶಿಷ್ಯ-ಮಿಷ್ಯ-ಸುಷ್ಯ-ಕುಂಠ-ಹರ್ಷಿತಂ .
 ತಂತ್ರ-ಮುಕ್ತ-ವಾಮ್ಯ-ರಾಗ-ಸರ್ವ-ಸೇವನೋತ್ತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 25..
 ಆತ್ಮ-ನವ್ಯ-ತತ್ತ್ವ-ದಿವ್ಯ-ರಾಯ-ಭಾಗ್ಯ-ದರ್ಶಿತಂ
 ಶ್ಯಾಮ-ಗೋಪ-ರಾಧಿಕಾಪ್ತ-ಕೋಕ್ತ-ಗುಪ್ತ-ಚೇಷ್ಟಿತಂ .
 ಮುರ್ಚ್ಚಿತಾಂಘ್ರಿ-ರಾಮರಾಯ-ಬೋಧಿತಾತ್ಮ-ಕಿಂಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 26..
 ನಷ್ಟ-ಕುಷ್ಠ-ಕೂರ್ಮ-ವಿಪ್ರ-ರೂಪ-ಭಕ್ತಿ-ತೋಷಣಂ
 ಅಮದಾಸ-ವಿಪ್ರ-ಮೋಹ-ಮುಕ್ತ-ಭಕ್ತ-ಪೋಷಣಂ .
 ಕಾಲ-ಕೃಷ್ಣ-ದಾಸ-ಮುಕ್ತ-ಭಟ್ಟಧಾರಿ-ಪಿಂಜರಂ
 ಪ್ರೇಮ-ಧಾಮ ದೇವಮೇವ ನೌಮಿ ಗೌರ-ಸುಂದರಂ .. 27..
 ರಂಗನಾಥ-ಭಟ್ಟ-ಭಕ್ತಿ-ತುಷ್ಟ-ಭಂಗಿ-ಭಾಶಣಂ
 ಲಕ್ಷ್ಮ್ಯ-ಗಮ್ಯ-ಕೃಷ್ಣ-ರಾಸ-ಗೋಪಿಕೈಕ-ಪೋಷಣಂ .
 ಲಕ್ಷ್ಮ್ಯ-ಭೀಷ್ಮ-ಕೃಷ್ಣ-ಶೀರ್ಷ-ಸಾಧ್ಯ-ಸಾಧನಾಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 28..
 ಬ್ರಹ್ಮ-ಸಂಹಿತಾಖ್ಯ-ಕೃಷ್ಣ-ಭಕ್ತಿ-ಶಾಸ್ತ್ರ-ದಾಯಕಂ
 ಕೃಷ್ಣ-ಕರ್ಣ-ಸೀಧು-ನಾಮ-ಕೃಷ್ಣ-ಕಾವ್ಯ-ಗಾಯಕಂ .
 ಶ್ರೀಪ್ರತಾಪರುದ್ರ-ರಾಜ-ಶೀರ್ಷ-ಸೇವ್ಯ-ಮಂದಿರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 29..
 ಶ್ರೀರಥಾಗ್ರ-ಭಕ್ತ-ಗೀತ-ದಿವ್ಯ-ನರ್ತನಾದ್ಭುತಂ
 ಯಾತ್ರಿ-ಪಾತ್ರ-ಮಿತ್ರ-ರುದ್ರರಾಜ-ಹೃಚ್-ಚಮತ್ಕೃತಂ .
 ಗುಂಡಿಚಾಗಮಾದಿ-ತತ್ತ್ವ-ರೂಪ-ಕಾವ್ಯ-ಸಂಚರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 30..
 ಪ್ರೇಮ-ಮುಗ್ಧ-ರುದ್ರ-ರಾಜ-ಶೌರ್ಯ-ವಿರ್ಯ-ವಿಕ್ರಮಂ

ಪ್ರಾರ್ಥಿತಾಂಘ್ರಿ-ವರ್ಜಿತಾನ್ಯ-ಸರ್ವ-ಧರ್ಮ-ಸಂಗಮಂ .
 ಲುಂಠಿತ-ಪ್ರತಾಪ-ಶೀರ್ಷ-ಪಾದ-ಧೂಲಿ-ಧೂಸರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 31..
 ದಾಕ್ಷಿನಾತ್ಯ-ಸುಪ್ರಸಿದ್ಧ-ಪಂಡಿತೌಘ-ಪೂಜಿತಂ
 ಶ್ರೇಷ್ಠ-ರಾಜ-ರಾಜಪಾತ್ರ-ಶೀರ್ಷ-ಭಕ್ತಿ-ಭೂಷಿತಂ .
 ದೇಶ-ಮಾತೃ-ಶೇಷ-ದರ್ಶನಾರ್ಥಿ-ಗೌರ-ಗೋಚರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 32..
 ಗೌರ-ಗರ್ವಿ-ಸರ್ವ-ಗೌಡ-ಗೌರಬಾರ್ಥ-ಸಜ್ಜಿತಂ
 ಶಾಸ್ತ್ರ-ಶಾಸ್ತ್ರ-ದಕ್ಷ-ದುಷ್ಟ-ನಾಸ್ತಿಕಾದಿ-ಲಜ್ಜಿತಂ .
 ಮುಹ್ಯಮಾನ-ಮಾತೃಕಾದಿ-ದೇಹ-ಜೀವ-ಸಂಚರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 33..
 ನ್ಯಾಸ-ಪಂಚ-ವರ್ಷ-ಪೂರ್ಣ-ಜನ್ಮ-ಭೂಮಿ-ದರ್ಶನಂ
 ಕೋಟಿ-ಕೋಟಿ-ಲೋಕ-ಲುಬ್ಧ-ಮುಗ್ಧ-ದೃಷ್ಟಿ-ಕರ್ಷಣಂ .
 ಕೋಟಿ-ಕಂಠ-ಕೃಷ್ಣ-ನಾಮ-ಘೋಷ-ಭೇದಿತಾಂಬರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 34..
 ಆರ್ತ-ಭಕ್ತ-ಶೋಕ-ಶಾಂತಿ-ತಾಪಿ-ಪಾಪಿ-ಪಾವನಂ
 ಲಕ್ಷ-ಕೋಟಿ-ಲೋಕ-ಸಂಗ-ಕೃಷ್ಣ-ಧಾಮ-ಧಾವನಂ .
 ರಾಮ-ಕೇಲಿ-ಸಾಗ್ರಜಾತ-ರೂಪ-ಕರ್ಷಣಾದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 35..
 ವ್ಯಾಘ್ರ-ವಾರಣೈನ-ವನ್ಯ-ಜಂತು-ಕೃಷ್ಣ-ಗಾಯಕಂ
 ಪ್ರೇಮ-ನೃತ್ಯ-ಭಾವ-ಮತ್ತ-ಝಾಡಖಂಡ-ನಾಯಕಂ .
 ದುರ್ಗ-ವನ್ಯ-ಮಾರ್ಗ-ಭಟ್ಟ-ಮಾತೃ-ಸಂಗ-ಸೌಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 36..
 ಗಾಂಗ-ಯಾಮುನಾದಿ-ಬಿಂದು-ಮಾಧವಾದಿ-ಮಾನನಂ
 ಮಾಧುರಾರ್ತ-ಚಿತ್ತ-ಯಾಮುನಾಗ್ರ-ಭಾಗ-ಧಾವನಂ .
 ಸ್ಮಾರಿತ-ವ್ರಜಾತಿ-ತೀವ್ರ-ವಿಪ್ರಲಂಭ-ಕಾತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 37..
 ಮಾಧವೇಂದ್ರ-ವಿಪ್ರಲಂಭ-ಮಾಧುರೇಷ್ಠ-ಮಾನನಂ
 ಪ್ರೇಮ-ಧಾಮ-ದೃಷ್ಟಕಾಮ-ಪೂರ್ವ-ಕುಂಜ-ಕಾನನಂ .
 ಗೋಕುಲಾದಿ-ಗೋಷ್ಠ-ಗೋಪ-ಗೋಪಿಕಾ-ಪ್ರಿಯಂಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 38..
 ಪ್ರೇಮ-ಗುಂಜನಾಲಿ-ಪುಂಜ-ಪುಷ್ಪ-ಪುಂಜ-ರಂಜಿತಂ

ಗೀತ-ನೃತ್ಯ-ದಕ್ಷ-ಪಕ್ಷಿ-ವೃಕ್ಷ-ಲಕ್ಷ-ವಂದಿತಂ .
 ಗೋ-ವೃಷಾದಿ-ನಾದ-ದೀಪ್ತ-ಪೂರ್ವ-ಮೋದ-ಮೇದುರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 39..
 ಪ್ರೇಮ-ಬುದ್ಧ-ರುದ್ಧ-ಬುದ್ಧಿ-ಮತ್ತ-ನೃತ್ಯ-ಕೀರ್ತನಂ
 ಪ್ಲಾವಿತಾಶ್ರು-ಕಾಂಚನಾಂಗ-ವಾಸ-ಚಾತುರಂಗನಂ .
 ಕೃಷ್ಣ-ಕೃಷ್ಣ-ರಾವ-ಭಾವ-ಹಾಸ್ಯ-ಲಾಸ್ಯ-ಭಾಸ್ವರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 40..
 ಪ್ರೇಮ-ಮುಗ್ಧ-ನೃತ್ಯ-ಕೀರ್ತನಾಕುಲಾರಿಟಾಂತಿಕಂ
 ಸ್ನಾನ-ಧನ್ಯ-ವಾರಿ-ಧಾನ್ಯ-ಭೂಮಿ-ಕುಂಡ-ದೇಶಕಂ .
 ಪ್ರೇಮ-ಕುಂಡ-ರಾಧಿಕಾಖ್ಯ-ಶಾಸ್ತ್ರ-ವಂದನಾದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 41..
 ತಿಂತಿಡಿ-ತಲಸ್ಥ-ಯಾಮುನೋರ್ಮಿ-ಭಾವನಾಪ್ಲತಂ
 ನಿರ್ಜನೈಕ-ರಾಧಿಕಾತ್ಮ-ಭಾವ-ವೈಭವಾವೃತಂ .
 ಶ್ಯಾಮ-ರಾಧಿಕಾಪ್ತ-ಗೌರ-ತತ್ತ್ವ-ಭಿತ್ತಿಕಾಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 42..
 ಶಾರಿಕಾ-ಶುಕೋಕ್ತಿ-ಕೌತುಕಾಡ್ಯ-ಲಾಸ್ಯ-ಲಾಪಿತಂ
 ರಾಧಿಕಾ-ವೈತೀತ-ಕಾಮದೇವ-ಕಾಮ-ಮೋಹಿತಂ .
 ಪ್ರೇಮ-ವಶ್ಯ-ಕೃಷ್ಣ-ಭಾವ-ಭಕ್ತ-ಹೃಚ್-ಚಮತ್ಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 43..
 ಶ್ರೀ-ಪ್ರಯಾಗ-ಧಾಮ-ರೂಪ-ರಾಗ-ಭಕ್ತಿ-ಸಂಚರಂ
 ಶ್ರೀ-ಸನಾತನಾದಿ-ಕಾಶಿ-ಭಕ್ತಿ-ಶಿಕ್ಷಣಾದರಂ .
 ವೈಷ್ಣವಾನುರೋಧ-ಭೇದ-ನಿರ್ವಿಶೇಷ-ಪಂಜರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 44..
 ನ್ಯಾಸಿ-ಲಕ್ಷ-ನಾಯಕ-ಪ್ರಕಾಶಾನಂದ-ತಾರಕಂ
 ನ್ಯಾಸಿ-ರಾಶಿ-ಕಾಶಿ-ವಾಸಿ-ಕೃಷ್ಣ-ನಾಮ-ಪಾರಕಂ .
 ವ್ಯಾಸ-ನಾರದಾದಿ-ದತ್ತ-ವೇದಧೀ-ಧುರಂಧರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 45..
 ಬ್ರಹ್ಮ-ಸೂತ್ರ-ಭಾಷ್ಯ-ಕೃಷ್ಣ-ನಾರದೋಪದೇಶಕಂ
 ಶ್ಲೋಕ-ತುರ್ಯ-ಭಾಷಣಾಂತ-ಕೃಷ್ಣ-ಸಂಪ್ರಕಾಶಕಂ .
 ಶಬ್ದ-ವರ್ತನಾಂತ-ಹೇತು-ನಾಮ-ಜೀವ-ನಿಸ್ತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 46..
 ಆತ್ಮ-ರಾಮ-ವಾಚನಾದಿ-ನಿರ್ವಿಶೇಷ-ಖಂಡನಂ

ಶ್ರೌತ-ವಾಕ್ಯ-ಸಾರ್ಥಕೈಕ-ಚಿದ್ವಿಲಾಸ-ಮಂಡನಂ .
 ದಿವ್ಯ-ಕೃಷ್ಣ-ವಿಗ್ರಹಾದಿ-ಗೌಣ-ಬುದ್ಧಿ-ಧಿಕ್ಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 47..
 ಬ್ರಹ್ಮ-ಪಾರಮಾತ್ಮ್ಯ-ಲಕ್ಷಣಾದ್ವೈಕ-ವಾಚನಂ
 ಶ್ರೀ-ವ್ರಜ-ಸ್ವಸಿದ್ಧ-ನಂದ-ಲೀಲ-ನಂದ-ನಂದನಂ .
 ಶ್ರೀ-ರಸ-ಸ್ವರೂಪ-ರಾಸ-ಲೀಲ-ಗೋಪ-ಸುಂದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 48..
 ರಾಧಿಕಾ-ವಿನೋದ-ಮಾತ್ರ-ತತ್ತ್ವ-ಲಕ್ಷಣಾನ್ವಯಂ
 ಸಾಧು-ಸಂಗ-ಕೃಷ್ಣ-ನಾಮ-ಸಾಧನೈಕ-ನಿಶ್ಚಯಂ .
 ಪ್ರೇಮ-ಸೇವನೈಕ-ಮಾತ್ರ-ಸಾಧ್ಯ-ಕೃಷ್ಣ-ತತ್ವರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 49..
 ಆತ್ಮ-ರಾಮ-ವಾಚನೈಕ-ಷಷ್ಟಿಕಾರ್ಥ-ದರ್ಶಿತಂ
 ರುದ್ರ-ಸಂಖ್ಯ-ಶಬ್ದ-ಜಾತ-ಯದ್-ಯದ್-ಅರ್ಥ-ಸಂಭೃತಂ .
 ಸರ್ವ-ಸರ್ವ-ಯುಕ್ತ-ತತ್-ತದ್-ಅರ್ಥ-ಭುರಿದಾಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 50..
 ಶ್ರೀ ಸನಾತನಾನು-ರೂಪ-ಜೀವ-ಸಂಪ್ರದಾಯಕಂ
 ಲುಪ್ತ-ತೀರ್ಥ-ಶುದ್ಧ-ಭಕ್ತಿ-ಶಾಸ್ತ್ರ-ಸುಪ್ರಚಾರಕಂ .
 ನೀಲ-ಶೈಲ-ನಾಥ-ಪೀಠ-ನೈಜ-ಕಾರ್ಯ-ಸೌಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 51..
 ತ್ಯಾಗ-ಬಾಹ್ಯ-ಭೋಗ-ಬುದ್ಧಿ-ತೀವ್ರ-ದಂಡ-ನಿಂದನಂ
 ರಾಯ-ಶುದ್ಧ-ಕೃಷ್ಣ-ಕಾಮ-ಸೇವನಾಭಿ-ನಂದನಂ .
 ರಾಯ-ರಾಗ-ಸೇವನೋಕ್ತ-ಭಾಗ್ಯ-ಕೋಟಿ-ದುಷ್ಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 52..
 ಶ್ರೀ-ಪ್ರಯಾಗ-ಭಟ್ಟ-ವಲ್ಲಭೈಕ-ನಿಷ್ಠ-ಸೇವನಂ
 ನೀಲ-ಶೈಲ-ಭಟ್ಟ-ದತ್ತ-ರಾಗ-ಮಾರ್ಗ-ರಾಧನಂ .
 ಶ್ರೀ ಗದಾಧರಾರ್ಪಿತಾಧಿಕಾರ-ಮಂತ್ರ-ಮಾಧುರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 53..
 ಶ್ರೀ-ಸ್ವರೂಪ-ರಾಯ-ಸಂಗ-ಗಾಂಭೀರಾಂತ್ಯ-ಲೀಲನಂ
 ದ್ವಾದಶಾಬ್ದ-ವಕ್ತಿ-ಗರ್ಭ-ವಿಪ್ರಲಂಭ-ಶೀಲನಂ .
 ರಾಧಿಕಾಧಿರೂಢ-ಭಾವ-ಕಾಂತಿ-ಕೃಷ್ಣ-ಕುಂಜರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 54..
 ಶ್ರೀ-ಸ್ವರೂಪ-ಕಂಠ-ಲಗ್ನ-ಮಾಧುರ-ಪ್ರಲಾಪಕಂ

ರಾಧಿಕಾನು-ವೇದನಾರ್ತ-ತೀವ್ರ-ವಿಪ್ರಲಂಬಕಂ .
 ಸ್ವಪ್ನವತ್-ಸಮಾಧಿ-ದೃಷ್ಟ-ದಿವ್ಯ-ವರ್ಣನಾತುರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 55..
 ಸಾತ್ವಿಕಾದಿ-ಭಾವ-ಚಿಹ್ನ-ದೇಹ-ದಿವ್ಯ-ಸೌಷ್ಠವಂ
 ಕೂರ್ಮ-ಧರ್ಮ-ಭಿನ್ನ-ಸಂಧಿ-ಗಾತ್ರ-ಪುಷ್ಪ-ಪೇಲವಂ .
 ಹೃಸ್ವ-ದೀರ್ಘ-ಪದ್ಮ-ಗಂಧ-ರಕ್ತ-ಪೀತ-ಪಾಂಡುರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 56..
 ತೀವ್ರ-ವಿಪ್ರಲಂಬ-ಮುಗ್ಧ-ಮಂದಿರಾಗ್ರ-ಧಾವಿತಂ
 ಕೂರ್ಮ-ರೂಪ-ದಿವ್ಯ-ಗಂಧ-ಲುಬ್ಧ-ಧೇನು-ವೇಷ್ಟಿತಂ .
 ವರ್ಣಿತಾಲಿ-ಕೂಲ-ಕೃಷ್ಣ-ಕೇಲಿ-ಶೈಲ-ಕಂದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 57..
 ಇಂದು-ಸಿಂಧು-ನೃತ್ಯ-ದೀಪ್ತ-ಕೃಷ್ಣ-ಕೇಲಿ-ಮೋಹಿತಂ
 ಊರ್ಮಿ-ಶೀರ್ಷ-ಸುಪ್ತ-ದೇಹ-ವಾತ-ರಂಗ-ವಾಹಿತಂ .
 ಯಾಮುನಾಲಿ-ಕೃಷ್ಣ-ಕೇಲಿ-ಮಗ್ನ-ಸೌಖ್ಯ-ಸಾಗರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 58..
 ರಾತ್ರಿ-ಶೇಷ-ಸೌಮ್ಯ-ವೇಶ-ಶಾಯಿತಾರ್ದ್ರ-ಸೈಕತಂ
 ಭಿನ್ನ-ಸಂಧಿ-ದೀರ್ಘ-ದೇಹ-ಪೇಲವಾತಿ-ದೈವತಂ .
 ಶ್ರಾಂತ-ಭಕ್ತ-ಚಕ್ರತೀರ್ಥ-ಹೃಷ್ಣ-ದೃಷ್ಟಿ-ಗೋಚರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 59..
 ಆರ್ತ-ಭಕ್ತ-ಕಂಠ-ಕೃಷ್ಣ-ನಾಮ-ಕರ್ಣ-ಹೃದ್ಗತಂ
 ಲಗ್ನ-ಸಂಧಿ-ಸುಷ್ಣ-ದೇಹ-ಸರ್ವ-ಪೂರ್ವ-ಸಮ್ಮತಂ .
 ಅರ್ಧ-ಬಾಹ್ಯ-ಭಾವ-ಕೃಷ್ಣ-ಕೇಲಿ-ವರ್ಣನಾತುರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 60..
 ಯಾಮುನಾಂಬು-ಕೃಷ್ಣ-ರಾಧಿಕಾಲಿ-ಕೇಲಿ-ಮಂಡಲಂ
 ವ್ಯಕ್ತ-ಗುಪ್ತ-ದೃಪ್ತ-ತೃಪ್ತ-ಭಂಗಿ-ಮಾದನಾಕುಲಂ .
 ಗೂಢ-ದಿವ್ಯ-ಮರ್ಮ-ಮೋದ-ಮೂರ್ಚನಾ-ಚಮತ್ಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 61..
 ಆಸ್ಯ-ಘರ್ಷಣಾದಿ-ಚಾಟಕಾದ್ರಿ-ಸಿಂಧು-ಲೀಲನಂ
 ಭಕ್ತ-ಮರ್ಮ-ಭೇದಿ-ತೀವ್ರ-ದುಃಖ-ಸೌಕ್ಯ-ಖೇಲನಂ .
 ಅತ್ಯಚಿಂತ್ಯ-ದಿವ್ಯ-ವೈಭವಾಶ್ರಿತೈಕ-ಶಂಕರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 62..
 ಶ್ರೋತ್ರ-ನೇತ್ರ-ಗತ್ಯತೀತ-ಬೋಧ-ರೋಧಿತಾದ್ಭುತಂ

ಪ್ರೇಮ-ಲಭ್ಯ-ಭಾವ-ಸಿದ್ಧ-ಚೇತನಾ-ಚಮತ್ಕೃತಂ .
 ಬ್ರಹ್ಮ-ಶಂಭು-ವೇದ-ತಂತ್ರ-ಮೃಗ್ಯ-ಸತ್ಯ-ಸುಂದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 63..
 ವಿಪ್ರ-ಶೂದ್ರ-ವಿಜ್ಞ-ಮೂರ್ಖ-ಯಾವನಾದಿ-ನಾಮದಂ
 ವಿತ್ತ-ವಿಕ್ರಮೋಚ್ಚ-ನೀಚ-ಸಜ್ಜನೈಕ-ಸಂಪದಂ .
 ಸ್ತ್ರೀ-ಪುಮಾದಿ-ನಿರ್ವಿವಾದ-ಸಾರ್ವವಾದಿಕೋದ್ಧರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 64..
 ಸಿಂಧು-ಸೂನ್ಯ-ವೇದ-ಚಂದ್ರ-ಶಾಕ-ಕುಂಭ-ಪೂರ್ಣಿಮಾ
 ಸಾಂದ್ರ್ಯ-ಚಾಂದ್ರಕೋಪರಾಗ-ಜಾತ-ಗೌರ-ಚಂದ್ರಮಾ .
 ಸ್ನಾನ-ದಾನ-ಕೃಷ್ಣ-ನಾಮ-ಸಂಗ-ತತ್-ಪರಾತ್ಪರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 65..
 ಆತ್ಮ-ಸಿದ್ಧ-ಸಾವಲೀಲ-ಪೂರ್ಣ-ಸೌಖ್ಯ-ಲಕ್ಷಣಂ
 ಸ್ವಾನುಭಾವ-ಮತ್ತ-ನೃತ್ಯ-ಕೀರ್ತನಾತ್ಮ-ವಂಟನಂ .
 ಅದ್ವೈತ-ಲಕ್ಷ್ಯ-ಪೂರ್ಣ-ತತ್ತ್ವ-ತತ್-ಪರಾತ್ಪರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 66..
 ಶ್ರೀ-ಪುರೀಶ್ವರಾನುಕಂಪಿ-ಲಬ್ಧ-ದೀಕ್ಷ-ದೈವತಂ
 ಕೇಶವಾಖ್ಯ-ಭಾರತೀ-ಸಕಾಶ-ಕೇಶ-ರಕ್ಷಿತಂ .
 ಮಾಧವಾನುಧೀ-ಕಿಶೋರ-ಕೃಷ್ಣ-ಸೇವನಾದರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 67..
 ಸಿಂಧು-ಬಿಂದು-ವೇದ-ಚಂದ್ರ-ಶಾಕ-ಫಾಲ್ಗುನೋದಿತಂ
 ನ್ಯಾಸ-ಸೋಮ-ನೇತ್ರ-ವೇದ-ಚಂದ್ರ-ಶಾಕ-ಬೋಧಿತಂ .
 ವಾಣ-ವಾಣ-ವೇದ-ಚಂದ್ರ-ಶಾಕ-ಲೋಚನಾಂತರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 68..
 ಶ್ರೀ-ಸ್ವರೂಪ-ರಾಯ-ಸಂಗ-ಹರ್ಷ-ಶೇಷ-ಘೋಷಣಂ
 ಶಿಕ್ಷಣಾಷ್ಟಕಾಖ್ಯ-ಕೃಷ್ಣ-ಕೀರ್ತನೈಕ-ಪೋಷಣಂ .
 ಪ್ರೇಮ-ನಾಮ-ಮಾತ್ರ-ವಿಶ್ವ-ಜೀವನೈಕ-ಸಂಭರಂ
 ಪ್ರೇಮ-ಧಾಮ-ದೇವಮೇವ ನೌಮಿಗೌರ-ಸುಂದರಂ .. 69..
 ಪ್ರೇಮ ಹೇಮ-ದೇವ ದೇಹಿ-ದಾಸರೇಷ ಮನ್ಯತಾಂ
 ಕ್ಷಮ್ಯತಾಂ ಮಹಾಪರಾಧ-ರಾಶಿರೇಷ-ಗಣ್ಯತಾಂ .
 ರೂಪ-ಕಿಂಕರೇಷು ರಾಮಾನಂದ-ದಾಸ-ಸಂಭರಂ
 ಪ್ರೇಮ-ಧಾಮ-ದೇವಮೇವ ನೌಮಿ ಗೌರ-ಸುಂದರಂ .. 70..
 ಪಂಚಮೇ ಶತ-ಗೌರಾಬ್ದೇ ಶ್ರೀ-ಸಿದ್ಧಾಂತ-ಸರಸ್ವತೀ

ಶ್ರೀಧರಃ ಕೋಽಪಿ ತಚ್ಛಿಷ್ಯಸ್ತಿದಂಡೀ-ನೌತಿ-ಸುಂದರಂ .. 71..

ಸಶ್ರದ್ಧಃ ಸಪ್ತ-ದಶಕಂ ಪ್ರೇಮ-ಧಾಮೇತಿ-ನಾಮಕಂ .

ಸ್ತವಂ ಕೋಽಪಿ ಪಠನ್ ಗೌರಂ ರಾಧಾ-ಶ್ಯಾಮ-ಮಯಂ ವ್ರಜೇತ್ .. 72..

ಇತಿ ವಿಷ್ಣುಪಾದ-ಶ್ರೀಲ-ಭಕ್ತಿರಕ್ಷಕ-ಶ್ರೀಧರ-ದೇವಗೋಸ್ವಾಮಿ-ವಿರಚಿತಂ
ಶ್ರೀಶ್ರೀಪ್ರೇಮಧಾಮದೇವಸ್ತೋತ್ರಂ ಸಂಪೂರ್ಣಂ .

——
Shri Shri Prema Dhama Deva Stotram

pdf was typeset on November 17, 2024

——
Please send corrections to sanskrit@cheerful.com

